



செங்கப்பட்டு மாவட்டம் திருப்போளூர் பேரூராட்சியில் அமைந்துள்ள நியாய விலை கடையினை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் து.மோ.அன்பரசன் ஆய்வு மேற்கொண்டார். அருகில் மாவட்ட ஆட்சித் தலைவர் ச.அருண்ராஜ், திருப்போளூர் சட்டமன்ற உறுப்பினர் எஸ்.எஸ்.பாலாஜி, திருப்போளூர் ஊராட்சி ஒன்றியக் குழுத் பொருத்தலவர் எஸ்.இதயவர்தமன், ஒன்றியச் செயலாளர் பையனார் எம்.சேகர், பேரூராட்சித் தலைவர் மு.தேவராஜ், உள்ளாட்சி பிரதிநிதிகள் மற்றும் அரசு அலுவலர்கள் உள்ளனர்.



இந்து சமய அறநிலையத்துறை அமைச்சர் பி.கே.சேகர்பாபு நேற்று முன்தினம் (24.07.2024) கிருஷ்ணகிரி மாவட்டம், பாலேகுளி, பெருமாள் சுவாமி திருக்கோயில் மற்றும் பட்டாளம்மன் திருக்கோயில், நாகமங்கலம், நீலகிரி அனுமந்தராய சுவாமி திருக்கோயில் ஆகிய திருக்கோயில்களுக்கு சொந்தமான இடங்களில் சில தனியார் நிறுவனங்கள் கிராண்டை கற்களை வெட்டி எடுத்தும், குவாரி கழிவுகளை கொட்டியும் உள்ள இடங்களை பார்வையிட்டு கள ஆய்வு மேற்கொண்டார். உடன் மாவட்டச் செயலாளர் தே.மதியழகன் எம்.எஸ்.ஏ., கிருஷ்ணகிரி மாவட்ட ஆட்சித்தலைவர் திருமதி கே.எம்.சரபு, மாவட்ட காவல் கண்காணிப்பாளர் பெ.தங்கதுரை, இந்து சமய அறநிலையத்துறை மண்டல இணை ஆணையர் அர.சுதர்சன் மற்றும் அலுவலர்கள் உள்ளனர்.

பள்ளிக் குழந்தைகளை காப்பாற்றி - பின்னர் தன்னுயிர் நீத்த வாகன ஓட்டுநர் சேமலையப்பன் குடும்பத்துக்கு ரூ. 5 லட்சம் நிதி! முதல்வர் மு.க.ஸ்டாலின் அறிவிப்பு!

சென்னை, ஜூலை 26- பள்ளிக் குழந்தைகளை காப்பாற்றி பின்னர் தன்னுயிர் நீத்த தனியார் பள்ளி வாகன ஓட்டுநர் சேமலையப்பன் அவர்களது குடும்பத்தினருக்கு ஆறுதல் மற்றும் நிதியுதவி அளிப்பது குறித்து முதலமைச்சர் மு.க.ஸ்டாலின் அவர்கள் அறிவிப்பு வெளியிட்டுள்ளார்.

திருப்பூர் மாவட்டம், வெள்ளக்கோவிலில் உள்ள தனியார் பள்ளியில் வாகன ஓட்டுநராக பணிபுரிந்துவந்த காங்கேயம், சத்யா நகரைச் சேர்ந்த திரு.சேமலையப்பன் (வயது 49) என்பவர் நேற்று (24.07.2024) மாலை பள்ளி முடிந்தவுடன் பள்ளிக் குழந்தைகளை

அழைத்துக்கொண்டு கோவை - திருச்சி நெடுஞ்சாலை வெள்ளக்கோவில் பழைய காவலர் குடியிருப்பு அருகே வந்துகொண்டிருந்தபோது தனக்கு நெஞ்சுவலி ஏற்பட்டதால் உடனடியாக தான் ஓட்டிவந்த பள்ளி வாகனத்தில் இருந்த பள்ளிக் குழந்தைகளுக்கு எந்த ஆபத்தும் ஏற்படாத வகையில் பத்திரமாக நிறுத்தி பின்னர் உயிர் நீத்தார் என்ற செய்தியைக் கேட்டு மிகவும் வருத்தமும், வேதனையும் அடைந்தேன்.

தனது உயிருக்கு ஆபத்து ஏற்பட்டிருந்த நிலையிலும் தன் பொறுப்பிலிருந்த பள்ளிக் குழந்தைகளின் விலைமதிப்பில்லாத உயிர்களை காப்பாற்றி பின்னர் தனது இன்னுயிரை இழந்த சேமலையப்பன்

அவர்களின் கடமை உணர்ச்சியையும் தியாக உள்ளத்தையும் நாம் தலைவணங்கி போற்றுகிறோம்.

காலம் சென்ற பள்ளி வாகன ஓட்டுநர் திரு. சேமலையப்பன் அவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக்கொள்வதோடு, உயிரிழந்த திரு. சேமலையப்பன் அவர்களின் குடும்பத்தினருக்கு ரூபாய் ஐந்து லட்சம் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.

தமிழ்நாட்டின் இரயில்வே திட்டப்பணிகளுக்கு நிலம் கையகப்படுத்துவதில் - எவ்வித கால தாமதமும் இல்லை! ஒன்றிய அரசுக்கு விரிவான ஆதாரங்களுடன் வருவாய்த்துறை அமைச்சர் கே.கே.எஸ்.ஆர்.ராமச்சந்திரன் விளக்கம்!

சென்னை, ஜூலை 26- தமிழ்நாட்டில் செயல்படுத்தப்பட்டு வரும் இரயில்வே திட்டங்களுக்கு நிலம் கையகப்படுத்தும் பணிகளில் எவ்வித காலதாமதமும் இல்லை - என்று வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன் அறிக்கை வெளியிட்டுள்ளார்.

அவரது அறிக்கை வருமாறு: தமிழ்நாட்டில் ஒன்றிய அரசினால் செயல்படுத்தப்பட்டு வரும் இரயில்வே திட்டங்களுக்குத் தேவையான நிலங்களை நில எடுப்பு செய்வதில் மாநில அரசு காலதாமதம் செய்து வருவதாக ஒன்றிய இரயில்வே அமைச்சர் அல்வினி வைஷ்ணவ் அவர்கள் தெரிவித்துள்ளதாக சில நாளிதழ்களில் செய்தி வெளியாகியுள்ளது. தொடர்பாக கீழ்க்கண்ட விபரங்களைத் தெரிவித்துக் கொள்கிறேன்.

கடந்த 2021- மே மாதம் முதல் தமிழகத்தில் ஒன்றிய அரசால் அறிவிக்கப்பட்ட இரயில்வே திட்டங்களுக்கான நில எடுப்பு பணிகளை, திருவண்ணாமலை திண்டிவனம் அகல ரயில்பாதை, மதுரை- தூத்துக்குடி- அகல ரயில்பாதை, மணியாச்சி- நாகர்கோவில் அகல ரயில்பாதை, திருவனந்தபுரம்- கன்னியாகுமரி அகல ரயில்பாதை, தூத்துக்குடி- மதுரை (வழி- அருப்பக்கோட்டை) புதிய அகல ரயில்பாதை, சின்னசேலம்- கள்ளக்குறிச்சி புதிய அகல ரயில்பாதை, மொரப்பூர்- தர்மபுரி புதிய அகல ரயில்பாதை, கொடக்குப்பேட்டை- எண்ணூர் நான்காவது வழித்தடம், செங்கப்பட்டு- விழுப்புரம் அகல ரயில்பாதை, கதிசக்தி பல்முனை மாதிரி சரக்கு முனையம், மயிலாடுதுறை- திருவாரூர் அகல ரயில்பாதை, பட்டுக்கோட்டை நான்குமுனை சந்திரமங்கலம் அகல ரயில்பாதை, சென்னை கடற்கரை- கொடக்குப்பேட்டை மூன்றாவது நான்காவது வழித்தடம், மற்றும் விழுப்புரம்- திண்டுக்கல் அகல இரயில்பாதை ஆகிய திட்டங்களுக்கு 907.33 ஹெக்டேர் நிலங்களுக்கான நில எடுப்பு பணிகள் முடிவற்று (அதாவது 74% சதவீதம்) நிலம் இரயில்வே நிர்வாகத்திடம் ஒப்படைக்கப்பட்டுள்ளது.

முக்கியத் திட்டங்கள் குறிப்பாக முக்கியத் திட்டங்களான திண்டிவனம்- நகரி அகல ரயில்பாதை (97%), மதுரை- தூத்துக்குடி- அகல ரயில்பாதை (96%), மணியாச்சி- நாகர்கோவில் அகல ரயில்பாதை (100%), சின்னசேலம்- கள்ளக்குறிச்சி புதிய அகல ரயில்பாதை (81%), கொடக்குப்பேட்டை- எண்ணூர் நான்காவது வழித்தடம் (87%), மயிலாடுதுறை- திருவாரூர் அகல ரயில்பாதை (70%),



இதைத் தவிர, எஞ்சியுள்ள நில எடுப்பு செய்யப்பட வேண்டிய 1216.00.00 ஹெக்டேர் நிலங்களில் திண்டிவனம்- நகரி அகல ரயில்பாதை, திருவண்ணாமலை திண்டிவனம் அகல ரயில்பாதை, மதுரை- தூத்துக்குடி- அகல ரயில்பாதை, மணியாச்சி- நாகர்கோவில் அகல ரயில்பாதை, திருவனந்தபுரம்- கன்னியாகுமரி அகல ரயில்பாதை, தூத்துக்குடி- மதுரை (வழி- அருப்பக்கோட்டை) புதிய அகல ரயில்பாதை, சின்னசேலம்- கள்ளக்குறிச்சி புதிய அகல ரயில்பாதை, மொரப்பூர்- தர்மபுரி புதிய அகல ரயில்பாதை, கொடக்குப்பேட்டை- எண்ணூர் நான்காவது வழித்தடம், செங்கப்பட்டு- விழுப்புரம் அகல ரயில்பாதை, கதிசக்தி பல்முனை மாதிரி சரக்கு முனையம், மயிலாடுதுறை- திருவாரூர் அகல ரயில்பாதை, பட்டுக்கோட்டை நான்குமுனை சந்திரமங்கலம் அகல ரயில்பாதை, சென்னை கடற்கரை- கொடக்குப்பேட்டை மூன்றாவது நான்காவது வழித்தடம், மற்றும் விழுப்புரம்- திண்டுக்கல் அகல இரயில்பாதை ஆகிய திட்டங்களுக்கு 907.33 ஹெக்டேர் நிலங்களுக்கான நில எடுப்பு பணிகள் முடிவற்று (அதாவது 74% சதவீதம்) நிலம் இரயில்வே நிர்வாகத்திடம் ஒப்படைக்கப்பட்டுள்ளது.

முக்கியத் திட்டங்கள் குறிப்பாக முக்கியத் திட்டங்களான திண்டிவனம்- நகரி அகல ரயில்பாதை (97%), மதுரை- தூத்துக்குடி- அகல ரயில்பாதை (96%), மணியாச்சி- நாகர்கோவில் அகல ரயில்பாதை (100%), சின்னசேலம்- கள்ளக்குறிச்சி புதிய அகல ரயில்பாதை (81%), கொடக்குப்பேட்டை- எண்ணூர் நான்காவது வழித்தடம் (87%), மயிலாடுதுறை- திருவாரூர் அகல ரயில்பாதை (70%),

பட்டுக்கோட்டை நான்குமுனை சந்திப்பு (100%), மன்னார்குடி- நீடாமங்கலம் அகல ரயில்பாதை (100%), சென்னை கடற்கரை- கொடக்குப்பேட்டை மூன்றாவது நான்காவது வழித்தடம் (100%), மற்றும் விழுப்புரம்- திண்டுக்கல் அகல இரயில்பாதை (100%) ஆகிய திட்டங்களுக்கு மேலே குறிப்பிட்டுள்ளவாறு 81% முதல் 100% வரை நிலம் எடுப்புப் பணிகள் முடிக்கப்பட்டு ஒன்றிய இரயில்வே நிர்வாகத்திடம் ஒப்படைக்கப்பட்டுள்ளது. எஞ்சிய நிலம் எடுப்புப் பணிகளை விரைந்து முடிக்க முழுவிச்சில் நடவடிக்கை எடுக்கப்பட்டு வருகிறது.

இரயில்பாதை அமையவுள்ள அரசு புறம்போக்கு நிலங்களைப் பொறுத்தவரையில், மேற்படித் திட்டங்களைச் செயல்படுத்த எந்தவிதமான தடைகளும் இன்றி அவ்வப்போது அரசாணைகள் பிறப்பிக்கப்பட்டு வருகின்றன.

சென்னை - கடற்கரை முதல் சென்னை- எழும்பூர் ரயில்நிலைய வரையிலான நான்காவது வழிப்பாதை அமைத்தல்.

இந்த வழித்தடத்தில் உள்ள கூவம் ஆறு மற்றும் பக்கிங்காம் கால்வாயை ஒட்டிய நீர்வழிப்புறம்போக்கில் 2875 ச.மீ நிலங்களை மேற்படித் திட்டத்திற்கு பயன்படுத்திக் கொள்ளத் தர அரசாணை பிறப்பிக்கப்பட்டுள்ளது.

மேலும் இந்த வழித்தடத்தில் உள்ள இதர அரசு புறம்போக்கில் 383.5 ச.மீ நிலங்களை இரயில்வே துறைக்கு நில மாற்றம் செய்து அரசாணை பிறப்பிக்கப்பட்டுள்ளது.

மேலும், 1823.87 ச.மீ நிலம் பாதுகாப்பு அமைச்சகத்தின் நிலம் என்பதால் அதன் ஒப்புத்தலுக்காகவும், 278.0 ச.மீ நிலம் இந்திய ரிசர்வ் வங்கியின் நிலம் என்பதால் நிர்வாக வங்கியின் ஒப்புத்தலுக்காகவும் நிலுவையில் உள்ளது. இந்த நேர்வீசு மேற்குறிப்பிட்டுள்ள மத்திய அரசு நிறுவனங்களுடன் தொடர் நடவடிக்கை மேற்கொள்ள இரயில்வே துறைக்குத் தெரிவிக்கப்பட்டுள்ளது.

இராமேஸ்வரம்- தனுஷ்கோடி இடையிலான புதிய இரயில்வடம் அமைக்கும் திட்டம்.

இராமநாதபுரம் மாவட்டத்தில் இராமேஸ்வரம்- தனுஷ்கோடி இடையிலான புதிய இரயில்வடம் அமைக்கும் திட்டம், சுற்றுலாவினை மேம்படுத்தும் வகையில் 2022ம் ஆண்டு நிர்வாக

அனுமதி வழங்கப்பட்டிருந்த நிலையில், சுற்றுச் சூழல் வல்லுநர்க்குமுன் அறிக்கையில் இத்திட்டத்தினைச் செயல்படுத்துவது சுற்றுச்சூழல் சமநிலையை பாதிக்கும் என்பதால், சுற்றுச் சூழல் பாதிப்பினை கருத்தில் கொண்டு மேற்படி வழித் தடத்தடமானது புதிய இரயில்வே பாதை அமைக்க உத்தரவு அல்ல என்று மேற்படி இரயில்பாதைத் திட்டத்தினைக் கைவிடும்படி தமிழ்நாடு முதலமைச்சர் அவர்களால், பரதரப் பிரதமர் அவர்களிடம் (Memorandum- Dated: 08.04.2023) கோரப்பட்டது.

இந்நிலையில் தேசிய நெடுஞ்சாலை முதன்மைப் பொறியாளரின் அறிக்கையின் அடிப்படையில் சுற்றுலாவினை மேம்படுத்தும் வகையில், முகுந்தராயர் சத்திரம் முதல் அரிச்சல்முனை வரையிலான 9.5 கி.மீ தொலைவிற்கு சாலை அமைக்கப்பட்டு போக்குவரத்திற்கு திறந்துவிடப்பட்டுள்ளது. எனவே சுற்றுச்சூழலுக்கு பாதிப்பு ஏற்படும் வகையில் அமைக்கப்படவிருந்த மேற்படி இரயில் பாதைத் திட்டத்தை கைவிட பரிந்துரை செய்யப்பட்டது.

எனவே, தமிழ்நாட்டில் இரயில்வே திட்டங்களின் முக்கியத்துவத்தை கருத்தில் கொண்டு முதலமைச்சர் அவர்களின் உத்தரவின்படி, இரயில்வே திட்டங்களுக்கான நில எடுப்பு பணிகளின் முன்னேற்றம் குறித்து ஒவ்வொரு மாதமும் போக்குவரத்துத் துறை அரசு செயலாளர் மற்றும் நில நிர்வாக ஆணையர் தலைமையில் சம்பந்தப்பட்ட இரயில்வே துறை அதிகாரிகள் மற்றும் நில எடுப்பு அலுவலர்களுடன் ஆய்வுக் கூட்டங்கள் தொடர்ந்து நடத்தப்பட்டு வருகிறது.

இதுதவிர, அவ்வப்போது தலைமைச் செயலாளர் தலைமையிலும் மாவட்ட ஆட்சியர்களுடன் இரயில்வே நில எடுப்புப் பணிகளின் முன்னேற்றம் குறித்து ஆய்வுக் கூட்டங்கள் நடத்தப்பட்டு வருகிறது. எனவே, இரயில்வே திட்டங்களுக்கான நில எடுப்புப் பணிகளை பொறுத்தவரை இவ்வரசு தனிகவனம் செலுத்தி உரிய காலத்திற்குள் அவற்றை முடிக்கும் வகையில் விரைந்து செயலாற்றி வருகிறது என்பதைத் தெரிவித்துக் கொள்கிறேன்.

இவ்வாறு அந்த அறிக்கையில் தெரிவிக்கப்பட்டுள்ளது.

விருதுநகர் வடக்கு மாவட்டம் சிவகாசி மாநகரம் 27 மற்றும் 40வது வட்டச் செயலாளர் பொறுப்புக்கான தேர்தல்! தேர்தல் முடிவு

“விருதுநகர் வடக்கு மாவட்டம், சிவகாசி மாநகரம், 4வது பகுதிக்குட்பட்ட 27வது வட்டக் கழகச் செயலாளர் ராமராஜ் தனது பொறுப்பிலிருந்து விடுவித்துக் கொண்டதாலும் 6வது பகுதிக்குட்பட்ட 40வது வட்டச் செயலாளர் அ.சண்முகம் அவர்கள் வயது மூப்பின் காரணமாக செம்மையாக கழகப் பணியாற்ற முடியாத காரணத்தால் அவரை அப்பொறுப்பிலிருந்து விடுவிக்கப்படுவதாலும்; சிவகாசி மாநகரம், 4வது பகுதி, 27வது வட்டச் செயலாளர் மற்றும் 6வது பகுதி, 40வது வட்டச் செயலாளர் ஆகிய பொறுப்புகளுக்கான தேர்தல் நடைபெற உள்ளதையொட்டி, இப்பொறுப்புகளுக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து, அதற்குரிய கட்டணத்துடன் தலைமைக் கழகத்தில் 2024 ஜூலை 24 (புதன்கிழமை) அன்று காலை 10.00 மணி முதல் மாலை 5.00 மணிக்குள்ளாக செலுத்தி இரசீது பெற்றுக் கொள்ளவேண்டும்.” என தலைமைக் கழகத்தின் சார்பில் அறிவிக்கப்பட்டதையொட்டி;

விருதுநகர் வடக்கு மாவட்டம், சிவகாசி மாநகரம், 4வது பகுதி, 27வது வட்டக் கழகச் செயலாளர் பொறுப்புக்கு மு.சந்திரசேகர் அவர்கள் மட்டும் மற்றும் 6வது பகுதி, 40வது வட்டக் கழகச் செயலாளர் பொறுப்புக்கு ப.பி.விக்கேஷ்குமார் அவர்கள் மட்டும் வேட்புமனு தாக்கல் செய்திருந்த காரணத்தால், அவர்களது மனு ஏற்கப்பட்டு,

விருதுநகர் வடக்கு மாவட்டம், சிவகாசி மாநகரத்திற்குட்பட்ட 4வது பகுதி, 27வது வட்டக் கழகச் செயலாளராக மு.சந்திரசேகர், எண்.41பி, காமராசர் ரோடு, ஸ்டேட் பாங்க் காலனி, சிவகாசி-626 124 விருதுநகர் மாவட்டம் அவர்களும்; 6வது பகுதி, 40வது வட்டக் கழகச் செயலாளராக ப.பி.விக்கேஷ்குமார், பி.ஏ. எண்.104, தீவலை சிதம்பரம் தெரு, சிவகாசி-626 123, விருதுநகர் மாவட்டம் அவர்களும் தேர்ந்தெடுக்கப்பட்டதாக அறிவிக்கப்படுகிறது. "அண்ணா அறிவாலயம்" துரைமுருகன் சென்னை - 18 பொதுச் செயலாளர், நாள்- 25.07.2024 தி.மு.க.

விருதுநகர் வடக்கு மாவட்டம் சிவகாசி மாநகரம் பொருளாளர் பொறுப்புக்கான தேர்தல்! தேர்தல் முடிவு

“விருதுநகர் வடக்கு மாவட்டம், சிவகாசி மாநகர பொருளாளர் பொறுப்பு நிரப்பப்பட வேண்டியிருப்பதால், விருதுநகர் வடக்கு மாவட்டம், சிவகாசி மாநகர பொருளாளர் பொறுப்புக்கு தேர்தல் நடைபெற உள்ளதை யொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து அதற்குரிய கட்டணத்துடன் தலைமைக் கழகத்தில் 2024 ஜூலை 24 (புதன்கிழமை) அன்று காலை 10.00 மணி முதல் மாலை 5.00 மணிக்குள்ளாக செலுத்தி இரசீது பெற்றுக் கொள்ளவேண்டும்” என தலைமைக் கழகத்தின் சார்பில் அறிவிக்கப்பட்டதையொட்டி;

விருதுநகர் வடக்கு மாவட்டம், சிவகாசி மாநகரக் கழக பொருளாளர் பொறுப்புக்கு ரா.வெள்ளைத்துரை பாண்டியன் அவர்கள் மட்டும் வேட்புமனு தாக்கல் செய்திருந்த காரணத்தால், அவரது மனு ஏற்கப்பட்டு,

விருதுநகர் வடக்கு மாவட்டம், சிவகாசி மாநகரக் கழகப் பொருளாளராக ரா.வெள்ளைத்துரை பாண்டியன், எண்.111, பாண்டியன் நகர் 5வது தெரு, திருத்தங்கல், சிவகாசி வட்டம், விருதுநகர் மாவட்டம் அவர்கள் தேர்ந்தெடுக்கப்பட்டதாக அறிவிக்கப்படுகிறது. "அண்ணா அறிவாலயம்" துரைமுருகன் சென்னை - 18 பொதுச் செயலாளர், நாள்- 25.07.2024 தி.மு.க.



தலைமைச் செயலகத்தில் ஆதிதிராவிடர் நலத் துறை அமைச்சர் திருமதி. என். கயல்விழி செல்வராஜ் தலைமையில் தானே பணிகளின் செயலாக்கம், வன உரிமைச்சட்டம் மற்றும் பழங்குடியினர் சாதி சான்றிதழ் பெய்தன்மை குறித்த ஆய்வுக்கூடம் நடைபெற்றது. இக்கூட்டத்தில் தமிழ்நாடு ஆதிதிராவிடர் வீட்டு வசதி மற்றும் மேம்பாட்டு கழகத்தின் தலைவர் உ. மதிவாணன், ஆதிதிராவிடர் மற்றும் பழங்குடியினர் நலத்துறை செயலாளர் திருமதி க.லட்சுமி பிரியா, ஆதிதிராவிடர் நல இயக்குநர் த.ஆனந்த், தமிழ்நாடு ஆதிதிராவிடர் வீட்டு வசதி மற்றும் மேம்பாட்டு கழக தானே மேலாண்மை இயக்குநர் கே. எஸ். கந்தசாமி, பழங்குடியினர் நல இயக்குநர் எஸ்.அண்ணாதுரை ஆதிதிராவிடர் மற்றும் பழங்குடியினர் நலத்துறை கூடுதல் செயலாளர் திருமதி உமா மகேஸ்வரி ஆகியோர் கலந்து கொண்டனர்.